

ಮಾನ್ಯ ಮಂಖ್ಯಮಂತ್ರಿಗಳಿಂದ ಗೊತ್ತುವಳಿ ಸೂಚನೆ.

ಕಾರ್ಲ್ ಮಾರ್ಕ್ಸ್‌ರ ಶತಮಾನೋತ್ಸವ ನಿರ್ಣಯ.

ಶ್ರೀ ರಾಮಕೃಷ್ಣ ಹೆಗಡೆ (ಮುಖ್ಯ ಮಂತ್ರಿಗಳು).—

ಮಾನ್ಯ ಅಧ್ಯಕ್ಷರೇ, ನಾನು ಒಂದು ಗೊತ್ತುವಳಿಯನ್ನು ಈ ಸಭೆಯ ಮುಂದೆ ಇಡಲಿಕ್ಕೆ ಬಯಸುತ್ತೇನೆ.

“This House places on record a deep sense of appreciation of the invaluable services rendered to humanity by Karl Marx a great thinker and founder of scientific socialism on the 100th anniversary.”

ಮಾನ್ಯ ಅಧ್ಯಕ್ಷರೇ, ಈ ಸದನದ ಮಾನ್ಯ ಸದಸ್ಯರುಗಳಾದ ಕೆ. ಎಚ್. ರಂಗನಾಥ್ ಅವರು, ಎಂ. ಎಸ್. ಕೃಷ್ಣನ್ ಅವರು ಮತ್ತು ವಿರೋಧ ಪಕ್ಷದ ನಾಯಕರಾದ ಶ್ರೀಮಾನ್ ವೀರಪ್ಪ ಮೊಯಿಲಿಯವರು ಈ ನಿರ್ಣಯದ ಸೂಚನೆಯನ್ನು ಮೊದಲೇ ಕಳುಹಿಸಿಕೊಟ್ಟಿದ್ದಾರೆ. ಈ ಒಂದು ಶರಾಯವನ್ನು ಈ ಸಭೆಯು ಒಪ್ಪಿಕೊಂಡರೆ ಅದು ಈ ಸಭೆಗೆ ಒಂದು ಗೌರವ ಎಂದು ಹೇಳಿದರೆ ತಪ್ಪಾಗಲಿ ಕ್ಷಿಣ್ಣ. ಪ್ರಪಂಚದಲ್ಲಿ ಒಂದೊಂದು ಸಲ ಒಬ್ಬೊಬ್ಬ ವ್ಯಕ್ತಿ ಹುಟ್ಟುತ್ತಾರೆ. ಈ ಶತಮಾನದಲ್ಲಿಯೂ ಒಬ್ಬರು ಹುಟ್ಟಿದ್ದಾರೆ ಅವರು ತಮ್ಮ ಬುದ್ಧಿ ಶಕ್ತಿಯಿಂದ ತಮ್ಮ ಸೇವೆಯಿಂದ, ಪ್ರಪಂಚದ ಇತಿಹಾಸಕ್ಕೆ ಒಂದು ತಿರುವು ಕೊಡುತ್ತಾರೆ. ಅವರೇ ಕಾರ್ಲ್ ಮಾರ್ಕ್ಸ್. ಕಾರ್ಲ್ ಮಾರ್ಕ್ಸ್ ಅವರು ಆ ಒಂದು ವರ್ಗಕ್ಕೆ ಸೇರಿದಂಥ ಅಪರೂಪದ ವ್ಯಕ್ತಿ. ಅವರು ಬೆಳೆದಾಗ ಯುರೋಪಿನಲ್ಲಿ ಇದ್ದಂಥ ಪರಿಸ್ಥಿತಿ, ಅದೊಂದು ವಿಷಮ ಪರಿಸ್ಥಿತಿ. ಅವರು ಜೀವನಿಯನ್ನು ಬಿಟ್ಟು ಇಂಗ್ಲೆಂಡಿಗೆ ಹೋದರು; ಇಂಗ್ಲೆಂಡಿಗೆ ಹೋದಮೇಲೆ ಅವರು ಅಲ್ಲಿ ಹಗಲು ರಾತ್ರಿ ಕುಳಿತುಕೊಂಡು ‘ಕ್ಯಾಪಿಟಲ್’ ಎನ್ನ ತತ್ವಂಥ ಗ್ರಂಥ ನಿರ್ಮಾಣ ಮಾಡಿದರು. ಯಾರೋ ಒಬ್ಬರು ಅವರ ತಾಯಿಯನ್ನು ಕುರಿತು ನಿಮ್ಮ ಮಗ ಈಗ ಏನು ಮಾಡುತ್ತಾನೆ ಎಂದು ಪ್ರಶ್ನೆ ಕೇಳಿದಾಗ ಆ ತಾಯಿ ಕ್ಯಾಪಿಟಲ್ ಎನ್ನ ತತ್ವಂಥ ಗ್ರಂಥ ವನ್ನು ಬರೆಯುತ್ತಿದ್ದಾನೆ. ಎಂದು ಹೇಳಿದಾಗ ಅವರು I wish he tries to make some capitalisation instead of writing it, ಎನ್ನ ತತ್ವಂಥ ಉದ್ಗಾರವನ್ನು ತೆಗೆದರಂತೆ. ಅವರ ಕೃತಿ, ಅವರು ಸಮಾಜವಾದವನ್ನು ನಿರೂಪಣೆ ಮಾಡತಕ್ಕಂಥ ವಿಚಾರ ಹಾಗೂ ಅದನ್ನು ಸ್ಥಾಪನೆ ಮಾಡತಕ್ಕಂಥ ವಿಚಾರವನ್ನು ನಾವು ಇವತ್ತು ಟೀಸ್ ಮಾಡುವುದಕ್ಕೆ ಕೂಡ ಸಾಧ್ಯವಾಗಲಾರದು. ಅದೇ ಅವರಿಂದ. ಅವರ ಕೃತಿಯಿಂದ ವಿಚಾರ ಪ್ರಾಕೋದನೆ ಸಿಕ್ಕಿದೆ ಮತ್ತು ಅವರ ವಿಚಾರ ಇವತ್ತು ಇಡೀ ಪ್ರಪಂಚದಲ್ಲೇ ಹರಡಿದೆ. ಇವತ್ತು ಬೇರೆ ಬೇರೆ ದೇಶಗಳಲ್ಲಿ ರಾಜಕೀಯ, ಆರ್ಥಿಕ ಮತ್ತು ಸಾಮಾಜಿಕ ಶೋಷಣೆಗಳನ್ನು ಸಂಘಟಿತ ರೀತಿಯಲ್ಲಿ ಎದುರಿಸುವ ಬಗ್ಗೆ ಏನೇನು ಕಾರ್ಯಕ್ರಮಗಳನ್ನು ಹಾಕಿಕೊಂಡಿದ್ದಾರೋ ಅದಕ್ಕೆಲ್ಲಾ ಮೂಲತಃ ಪ್ರೇರಣೆ ಕಾರ್ಲ್ ಮಾರ್ಕ್ಸ್‌ರವರು. ಅಂತಹ ಒಬ್ಬ ದೊಡ್ಡ ವ್ಯಕ್ತಿಯನ್ನು ಅವರ ಶತಮಾನೋತ್ಸವ ಕಾಲದಲ್ಲಿ ಅತ್ಯಂತ ಗೌರವ ಪೂರ್ವಕವಾಗಿ ನೆನಪಿಡತಕ್ಕಂಥಾದ್ದು ಸಮ್ಮೆಲ್ಲರ ಕರ್ತವ್ಯವಾಗಿದೆ. ಆದ್ದರಿಂದ ಈ ಸಭೆ ಈ ಒಂದು ನಿರ್ಣಯವನ್ನು ಒಮ್ಮತದಿಂದ ಒಪ್ಪಿಕೊಳ್ಳಬೇಕೆಂದು ಕೇಳಿಕೊಳ್ಳುತ್ತೇನೆ.

† ಶ್ರೀ ಎಂ. ಎಸ್. ಕೃಷ್ಣನ್.—ಸನ್ಮಾನ್ಯ ಅಧ್ಯಕ್ಷರೇ, ಈ ದಿನ ಮಾನ್ಯ ಮಂಖ್ಯಮಂತ್ರಿಯವರು ಈ ನಿರ್ಣಯವನ್ನು ಸಭೆಯ ಮುಂದೆ ಮಂಡಿಸಿರತಕ್ಕಂಥಾದ್ದು ಬಹಳ ಸಕಾಲಿಕವಾಗಿದೆ. ಮತ್ತು ಇವತ್ತು ಇದು ಎಲ್ಲರಿಗೂ ಶೋಭಿಸುವಂತಹ ವಿಷಯ ಎಂದು ನಾನು ತಿಳಿದುಕೊಂಡಿದ್ದೇನೆ. ಏಕೆಂದರೆ ನಾನು ಒಬ್ಬ ಮಾರ್ಕ್ಸ್‌ವಾದಿ, ಮಾರ್ಕ್ಸ್‌ವಾದವನ್ನು ಒಪ್ಪಿಕೊಂಡಿರುವ ವ್ಯಕ್ತಿ. ಕಾರ್ಲ್ ಮಾರ್ಕ್ಸ್‌ರವರು ಈ ಪ್ರಪಂಚದ ದೊಡ್ಡ ತತ್ವಜ್ಞನಿ ಎಂಬುದು ಎಲ್ಲರಿಗೂ ಗೊತ್ತಿರುವ ವಿಷಯ. ಅಂತಹ ಒಬ್ಬ ಮಹಾ ತತ್ವಜ್ಞನಿ ನಿರೀಕ್ಷೆ ನೇ ಇಸಿ ಮಾರ್ಚ್ ತಿಂಗಳಲ್ಲಿ ನಿಧನರಾದರು. ಅಂದರೆ ಇಲ್ಲಿಗೆ 100 ವರ್ಷ

ಗಳ ಹಿಂದೆ ಅವರು ನಿಧನರಾದರು. ಇವತ್ತಿನ ದಿವಸ ಅವರ ತತ್ವಜ್ಞಾನ ಮತ್ತು ಅವರು ನಿರೂಪಿಸಿದಂತಹ ಸಿದ್ಧಾಂತ ಪ್ರಪಂಚದ ಎಲ್ಲಾ ಕಡೆಗಳಿಗೂ ಹರಡಿದೆ ಪ್ರಪಂಚಾದ್ಯಂತ ಅವರ ಜನ್ಮಶತಾಬ್ದಿಯನ್ನು ಈ ವರ್ಷದಿಂದ ಆಚರಿಸಬೇಕೆಂದು ತೀರ್ಮಾನ ಮಾಡಿದ್ದಾರೆ. ನಾನು ಕಾರ್ಲೊಮಾರ್ಕ್ಸ್‌ನವರ ತತ್ವಜ್ಞಾನದ ಬಗ್ಗೆ ಮತ್ತು ಅವರ ಸಿದ್ಧಾಂತದ ಮೂಲ ತಿರುಳು ಏನು ಎಂಬುದರ ಬಗ್ಗೆ ವ್ಯಾಖ್ಯಾನ ಮಾಡುವುದಕ್ಕೆ ಹೋಗುವುದಿಲ್ಲ. ಆದರೆ ನಾನು ಒಂದು ಮಾತನ್ನು ಮಾತ್ರ ಹೇಳಬಲ್ಲೆ. ಕಾರ್ಲೊಮಾರ್ಕ್ಸ್‌ನವರಂತಹ ತತ್ವಜ್ಞಾನಿಗಳು ಪ್ರಪಂಚದಲ್ಲಿ ಅನೇಕ ಜನ ಬಂದು ಹೋಗಿದ್ದಾರೆ. ಯೂರೋಪ್ ಖಂಡದಲ್ಲಿ ಅರಿಸ್ಟಾಟಲ್‌ರವರಂತಹ ತತ್ವಜ್ಞಾನಿ ಬಂದು ಹೋಗಿದ್ದಾರೆ. ಅದೇ ರೀತಿಯಲ್ಲಿ ನಮ್ಮ ದೇಶದಲ್ಲಿ ಕೂಡ ತತ್ವಜ್ಞಾನಿಗಳು ಬಂದುಹೋಗಿದ್ದಾರೆ ರಾಮಾನುಜಾಚಾರ್ಯರು, ಶಂಕರಾಚಾರ್ಯರು ಮತ್ತು ಬಸವಣ್ಣನವರೂ ಒಂದು ರೀತಿಯಲ್ಲಿ ತತ್ವಜ್ಞಾನಿಗಳೇ ಆಗಿದ್ದಾರೆ. ಮಾರ್ಕ್ಸ್‌ನವರು ಒಂದು ಮಾತನ್ನು ಹೇಳಿದ್ದಾರೆ. ಅವರು ಹೇಳಿರತಕ್ಕಂಥ ಮಾತನ್ನು ಅವರ ವಾಕ್ಯದಲ್ಲಿ ಹೇಳಿದರೆ ಬಹಳ ಒಳ್ಳೆಯದು. "Philosopher only interprets the world in various ways. The point is we should change it." ಎನ್ನತಕ್ಕಂಥ ಮಾತನ್ನು ಅವರು ಹೇಳಿದ್ದಾರೆ. ಅನೇಕ ತತ್ವಜ್ಞಾನಿಗಳೂ ಸಹ ಪ್ರಪಂಚ ಈ ರೀತಿಯಲ್ಲಿ ಹೋಗುತ್ತಾ ಇದೆ. ಇದನ್ನು ಯಾವ ರೀತಿ ಬದಲಾವಣೆ ಮಾಡಬೇಕು, ಅದು ಯಾವರೀತಿ ಹೋಗಬೇಕು ಎನ್ನುವುದರ ಬಗ್ಗೆ ಹೇಳಿದ್ದಾರೆ ಅವರಂತೆ ಮಾರ್ಕ್ಸ್‌ನವರೂ ಕೂಡ ಅದನ್ನು ಬದಲಾವಣೆ ಮಾಡುವುದಕ್ಕೆ ಯಾವ್ಯಾವ ಕಾರ್ಯಕ್ರಮಗಳನ್ನು ತೆಗೆದುಕೊಳ್ಳಬೇಕೆಂಬುದನ್ನು ಹೇಳಿ ಅದರಂತೆ ಕೆಲಸ ಮಾಡಿದರು. ಪ್ರಪಂಚದಲ್ಲಿ ಕೆಲವಾರು ನೈಸರ್ಗಿಕ ವಿಷಯಗಳ ಬಗ್ಗೆ ಅವರು ತನ್ನದೇ ಆದ ತತ್ವಗಳನ್ನು ಉನ್ನತ ರೀತಿಯಲ್ಲಿ ನಿರೂಪಣೆ ಮಾಡಿದ್ದಾರೆ. ಅದೇ ರೀತಿಯಲ್ಲಿ ಈ ಸಮಾಜದ ಬಗ್ಗೆ ಮತ್ತು ಸಮಾಜದಲ್ಲಿರುವ ಶಕ್ತಿಗಳ ಬಗ್ಗೆ ಹೇಳಿ-ಈ ಸಮಾಜ ಯಾವ ರೀತಿಯಲ್ಲಿ ನಡೆದುಕೊಂಡು ಹೋಗಬೇಕು ಎಂಬುದರ ಬಗ್ಗೆಯೂ ಅವರು ಹೇಳಿದ್ದಾರೆ. ಅವರ ಜೊತೆಯಲ್ಲೇ ಶ್ರೀಮಾನ್ ಏಂಜಲ್ಸ್‌ರವರೂ ಕೂಡ ಶ್ರಮಪಟ್ಟು ಕೆಲಸ ಮಾಡಿದರು. ಅವರಿಬ್ಬರೂ ಸೇರಿಕೊಂಡು ಬಂಡವಾಳಶಾಹಿ ಸಮಾಜವನ್ನು ಬದಲಾವಣೆ ಮಾಡುವುದಕ್ಕೆ ಹೋರಾಟ ಮಾಡಿದ್ದಾರೆ. ಕಾರ್ಲೊಮಾರ್ಕ್ಸ್‌ನವರ ತತ್ವಗಳ ಆಧಾರದ ಮೇಲೆ ಇವತ್ತು ಈ ಬಂಡವಾಳಶಾಹಿ ಸಮಾಜವನ್ನು ನಿರ್ನಾಮ ಮಾಡುವಂತಹ ಕಾರ್ಮಿಕವರ್ಗ ಅಥವಾ ದುಡಿಯುವ ವರ್ಗ ಹುಟ್ಟಿಕೊಂಡಿದೆ. ಇವತ್ತಿನ ದಿವಸ ಇಡೀ ಪ್ರಪಂಚದಲ್ಲಿ ಈ ಕಾರ್ಮಿಕ ವರ್ಗ ಒಂದೇ ಈ ವರ್ಗ ಮಾರ್ಕ್ಸ್‌ನವರ ಸಮಾಜವಾದೀ ತತ್ವಗಳ ಆಧಾರದ ಮೇಲೆ ಈ ಬಂಡವಾಳಶಾಹಿ ಸಮಾಜವನ್ನು ಬದಲಾವಣೆ ಮಾಡುವುದಕ್ಕೆ ಪ್ರಯತ್ನ ಮಾಡುತ್ತಿದೆ ಎಂದು ಈ ಸಂದರ್ಭದಲ್ಲಿ ನಾನು ಹೇಳಬೇಕು. ಇಂತಹ ಸಂದರ್ಭದಲ್ಲಿಯೂ ಕೂಡ ಈ ಮಾರ್ಕ್ಸಿಸಂ ಬಗ್ಗೆ ಕೆಲವರ ಅಭಿಪ್ರಾಯ ಏನಿದೆ ಎಂದರೆ, Marxism is outmoded ಎನ್ನತಕ್ಕಂಥ ಅಭಿಪ್ರಾಯವಿದೆ. ಅಂದರೆ ಇದು ಬಹಳ ಹಳೆಯದು ಹಾಗೂ ಹಿಂದುಳಿದಿದ್ದು ಎನ್ನತಕ್ಕಂಥ ಅಭಿಪ್ರಾಯ ಕೆಲವರಿಗೆ ಇದೆ. ಆದರೆ ಅದು ಹಳೆಯದು ಹಾಗೂ ಹಿಂದುಳಿದದ್ದು ಅಲ್ಲ ಎನ್ನತಕ್ಕಂಥ ವಿಚಾರವನ್ನು ಮಾರ್ಕ್ಸಿಸಂ ಆದ ಮೇಲೆ ನಡೆದಿರತಕ್ಕಂಥ ಘಟನೆಗಳು ನಮ್ಮ ಚರಿತ್ರೆಯಲ್ಲಿ ತೋರಿಸಿಕೊಡುತ್ತಿದೆ. ಈ ಪ್ರಪಂಚದಲ್ಲಿ ಮೂರನೇ ಒಂದು ಭಾಗದಷ್ಟು ರಾಷ್ಟ್ರಗಳು ಈ ಮಾರ್ಕ್ಸಿಸಂನ್ನು ಒಪ್ಪಿಕೊಂಡು ಅಲ್ಲೆಲ್ಲಾ ಅದರ ಆಧಾರದ ಮೇಲೆಯೇ ಸರ್ಕಾರ ರಚನೆಯಾಗಿದೆ. ಸೋವಿಯತ್ ಗಣ್ಯದಲ್ಲಿ ೧೯೧೭ನೇ ಇಸವಿಯಲ್ಲಿ ಲೆನಿನ್ ಕ್ರಾಂತಿ ನಡೆಯಿತು. ಇದಾದ ಮೇಲೆ ಚೈನಾದಲ್ಲಿ ಕ್ಯೂಬಾದಲ್ಲಿ, ವಿಯೆಟ್ನಾಂನಲ್ಲಿ ಚೆಕ್‌ಸ್ಲೋವಾಕಿಯಾದಲ್ಲಿ ಹಂಗರಿಯಲ್ಲಿ, ಪೂರ್ವ ಜರ್ಮನಿಯಲ್ಲಿ ಆಫ್ರಿಕಾದಲ್ಲಿ ಮತ್ತು ಯೂರೋಪ್ ಖಂಡದಲ್ಲಿ ಲೆನಿನ್‌ವಾದ ಮತ್ತು ತತ್ವಗಳ ಆಧಾರದ ಮೇಲೆಯೇ ಸರ್ಕಾರಗಳು ರಚನೆಯಾಗಿದ್ದು ನಡೆದುಕೊಂಡು ಹೋಗುತ್ತಿವೆ, ಇವತ್ತು ಅದನ್ನು ಅನುಸರಿಸುವ ಶಕ್ತಿಗಳು ವಿಶ್ವದಾದ್ಯಂತ ಬೆಳೆಯುತ್ತಿವೆ. ಇತ್ತೀಚೆಗೆ ಕೆಲವರು Marxism is not wise today ಎನ್ನತಕ್ಕಂಥ ಮಾತನ್ನು ಹೇಳಿದ್ದಾರೆ, ಇದು ಶುದ್ಧ ಸುಳ್ಳು ಎಂಬುದನ್ನು ಚರಿತ್ರೆಯೇ ತೋರಿಸಿಕೊಡುತ್ತಿದೆ ಮಾರ್ಕ್ಸ್‌ನವರು ಸಮಾಜ ವಾದದ ತತ್ವವನ್ನು ನಿರೂಪಣೆ ಮಾಡಿದ್ದು ಮಾತ್ರವಲ್ಲ ಅವರು ಸ್ವತಃ ಮಾನವೀಯತೆಯನ್ನು ವ್ಯಕ್ತಿಗಳಾಗಿದ್ದರು. He had a very humane personality. ಡಲ್ಲಿಯಲ್ಲಿ ಮೊನ್ನೆ ಅಲ್ಲಿ ಪ್ರಾಷ್ಟ್ಯಗಳ ಸಮ್ಮೇಳನ ನಡೆಯಿತು. ಈ ಪ್ರಪಂಚದಲ್ಲಿ ಯಾವ ರಾಷ್ಟ್ರಕ್ಕೂ ಯುದ್ಧಭೀತಿ ಇರ ಕೂಡದು, ಶಾಂತಿ ಪೂರ್ವಸ್ಥ ಇರಬೇಕು ಎಂಬುದಾಗಿ ಚರ್ಚೆ ನಡೆಯಿತು. ಮಾರ್ಕ್ಸ್‌ನವರು ಬಹಳ

ಹಿಂದೆಯೇ ಈ ಮಾತನ್ನು ಹೇಳಿದ್ದರು. ವಿಜ್ಞಾನವನ್ನು ವಿಶ್ವಶಾಂತಿಗಾಗಿ ಮತ್ತು ಮಾನವನ ಮುಂದುವರಿದು ಉಪಯೋಗಿಸಬೇಕೇ ಹೊರತು ಮಾನವನ ವಿದ್ವಂಸಕ್ಕೆ ಉಪಯೋಗಿಸಕೂಡದು ಎಂದು ಹೇಳಿದಂ. ಆದರೆ ದುರದೃಷ್ಟವಶಾತ್ ಆದನ್ನು ಮಾನವನ ವಿದ್ವಂಸಕ್ಕಾಗಿ ಉಪಯೋಗಿಸುವುದಕ್ಕೆ ಪ್ರಯತ್ನಗಳು ನಡೆಯುತ್ತಿವೆ. ಅದು ಆಗಕೂಡದು. ನಮ್ಮ ದೇಶದಲ್ಲಿ ಕೂಡ ಕೋಟ್ಯಂತರ ಜನ ಅವರ ತತ್ವಗಳನ್ನು ಅಳವಡಿಸಿಕೊಂಡು ಜಮೀನ್ದಾರಿ ಪದ್ಧತಿಯ ವಿರುದ್ಧ ಹೋರಾಟ ನಡೆಸಿದ್ದಾರೆ. ಮತ್ತು ಗುಂಡಿನ ಏಟಿಗೆ ಬಲಿಯಾಗಿ ಪ್ರಾಣ ತ್ಯಾಗ ಮಾಡಿದ್ದಾರೆ. ಜರ್ಮನಿಯಲ್ಲೂ ಕೂಡ ಈ ಬಗ್ಗೆ ಹೋರಾಟ ನಡೆದು ಬೇಕಾದಷ್ಟು ಜನ ಸತ್ತಾಹೋಗಿದ್ದಾರೆ. ಇವರೆಲ್ಲರ ಮುಖ್ಯ ಗುರಿ ಒಳ್ಳೆಯ ಸಮಾಜವಾದ ಜಾರಿಗೆ ಬರಬೇಕು ಎನ್ನುವದೆ ಆಗಿತ್ತು. ಇವತ್ತು ಎಲ್ಲರೂ ಸಮಾಜವಾದವನ್ನು ಒಪ್ಪಿಕೊಳ್ಳುತ್ತಾರೆ. ಸಮಾಜವಾದ ಬೇಕು ಎಂದು ಎಲ್ಲರೂ ಹೇಳುತ್ತಾರೆ. ಇವತ್ತು ಕಾಂಗ್ರೆಸ್ ಪಕ್ಷದವರೂ ಕೂಡ ಸಮಾಜವಾದ ಬೇಕು ಎಂದು ಹೇಳುತ್ತಿದ್ದಾರೆ. ಈ ಸಮಾಜವಾದವನ್ನು ಈ ರಾಷ್ಟ್ರದ ಘಟನಾವಳಿಯಲ್ಲೂ ರೂಪಿಸಿದ್ದಾರೆ. ಬಿ. ಜೆ. ಪಿ.ಯವರು ನಮಗೆ ಗಾಂಧಿಯನ್ ಸೋಷಿಯಲಿಸಂ ಬೇಕು ಎಂದು ಹೇಳುತ್ತಿದ್ದಾರೆ. ಮಾರ್ಕ್ಸ್‌ರವರು ಹೇಳಿರುವ ಸಮಾಜವಾದಕ್ಕೂ ಬೇರೆಯವರು ಹೇಳಿರುವ ಸಮಾಜವಾದಕ್ಕೂ ಬಹಳ ವ್ಯತ್ಯಾಸ ಇದೆ. ಆದರೆ ಇವತ್ತು ಅದರ ಬಗ್ಗೆ ನಾನು ವಿಶ್ಲೇಷಣೆ ಮಾಡುವುದಕ್ಕೆ ಹೋಗುವುದಿಲ್ಲ. ಈ ಪ್ರಪಂಚದಲ್ಲಿ ಮಾನವ ಮಾನವನನ್ನು ಶೋಷಣೆ ಮಾಡದೇ ಇರುವುದಕ್ಕೆ ಬೇಕಾದಂತಹ ಸಮಾಜವಾದದ ತತ್ವಗಳನ್ನು ಮಾರ್ಕ್ಸ್‌ರವರು ನಮಗೆ ಕೊಟ್ಟು ಹೋಗಿದ್ದಾರೆ. ದೇಶದಲ್ಲಿ ಉತ್ಪಾದನೆ ಮಾಡುವವರ ಕೈಯಲ್ಲಿ ಅಧಿಕಾರವಿರಬೇಕು ಎಂದು ಅವರು ಹೇಳಿದ್ದಾರೆ. ವರ್ಗರಹಿತ ಸಮಾಜವನ್ನು ರಚನೆ ಮಾಡುವುದಕ್ಕೆ ಮತ್ತು ಮಾನವ ಮಾನವನನ್ನು ಶೋಷಣೆ ಮಾಡದೇ ಇರುವುದಕ್ಕಾಗಿ ಮೇಲಿನ ಮಾತನ್ನು ಅವರು ಹೇಳಿದ್ದಾರೆ. ಆ ದಾರಿಯಲ್ಲಿ ಇವತ್ತು ಪ್ರಪಂಚದ ಅನೇಕ ರಾಷ್ಟ್ರಗಳು ಬಂಡವಾಳಶಾಹಿ ಸಮಾಜ ವ್ಯವಸ್ಥೆಯನ್ನು ಕಿತ್ತೊಗೆದು ಮುಂದೆ ಮುಂದೆ ಹೋಗುತ್ತಿವೆ. ಆದ್ದರಿಂದ ನಾವು ಮಾರ್ಕ್ಸ್‌ರವರ ಬಗ್ಗೆ ಮತ್ತು ಮಾರ್ಕ್ಸ್‌ವಾದದ ಬಗ್ಗೆ ಬಹಳಷ್ಟು ತಿಳಿದುಕೊಳ್ಳಬೇಕಾಗಿದೆ. ಅವರ 'ದಾಸ್‌ಕ್ಯಾಪಿಟಲ್' ಬಗ್ಗೆ ಕೂಡ ನಾವು ಅಭ್ಯಾಸ ಮಾಡಬೇಕಾಗಿದೆ. ಮಾರ್ಕ್ಸ್‌ರವರು ನಿಧನರಾದಾಗ, ಅವರ ಜೊತೆಯಲ್ಲಿ ಕೆಲಸ ಮಾಡಿದಂತಹ ಅವರ ಸ್ನೇಹಿತರೂ ಆಫ್ರಿಕೆಯರೂ ಆಗಿದ್ದಂತಹ ಶ್ರೀ ಏಂಜೆಲ್ಸ್‌ರವರು ಏನು ಹೇಳಿದ್ದಾರೆ ಎಂಬುದನ್ನು ನಾನು ಇಲ್ಲಿ ಹೇಳುವುದಕ್ಕೆ ಇಷ್ಟಪಡುತ್ತೇನೆ. ಅವರು ಏನು ಹೇಳಿದ್ದಾರೆ ಎಂದರೆ Mankind is shorter by a head and greatest of our time. ಎಂದು ಹೇಳಿದ್ದಾರೆ ಅಂತಹ ವರನ್ನು ಸ್ಮರಣೆ ಮಾಡತಕ್ಕಂಥಾದ್ದು ನಮ್ಮ ಆಧ್ಯಾತ್ಮಿಕವಾಗಿದೆ. ಆದ್ದರಿಂದ ಇಷ್ಟು ಮಾತನ್ನು ಅವರ ಬಗ್ಗೆ ಹೇಳಿ ಅವರಿಗೆ ಗೌರವ ಸೂಚಿಸುವುದಕ್ಕಾಗಿ ತಂದಿರತಕ್ಕಂಥ ಈ ನಿರ್ಣಯವನ್ನು ನಾನು ಪುಷ್ಟೀಕರಿಸಿ ನನ್ನ ಎರಡು ಮಾತುಗಳನ್ನು ಮುಗಿಸುತ್ತೇನೆ.

ಶ್ರೀ ಎಂ. ವೀರಪ್ಪ ಮೊಯಿಲಿ. ಸನ್ಮಾನ್ಯ ಅಧ್ಯಕ್ಷರೇ, ಒಂದು ಶತಮಾನದ ಹಿಂದೆ ಕಣ್ಮರೆಯಾದಂತಹ, ವೈಜ್ಞಾನಿಕ ಸಿದ್ಧಾಂತವನ್ನು ಕೊಟ್ಟಂತಹ ಯುಗಪ್ರವರ್ತಕ ಕಾರ್ಲ್‌ಮಾರ್ಕ್ಸ್‌ರವರ ಸ್ಮರಣೆ ಮಾಡುವಂಥಾದ್ದು ಮತ್ತು ಈ ಸದನ ಅವರಿಗೆ ಗೌರವವನ್ನು ಸೂಚಿಸುವಂಥಾದ್ದು ಅತಿ ಅಗತ್ಯವಾದ ವಿಚಾರ. ಸುಮಾರು ೧೦ ದಿವಸಗಳ ಹಿಂದೆಯೇ ನಾನು ತಮಗೆ ಈ ಬಗ್ಗೆ ಒಂದು ಸೂಚನೆಯನ್ನು ಕೊಟ್ಟಿದ್ದೇನೆ.

ಕಾರ್ಲ್‌ಮಾರ್ಕ್ಸ್‌ರವರು ಐರೋಪ್ಯ ಖಂಡದಲ್ಲಿ ಈ ಒಂದು ಹೊಸ ವಿಚಾರಕ್ರಾಂತಿಯನ್ನು ತರತಕ್ಕಂಥ ಸಂದರ್ಭದಲ್ಲಿ ಅನೇಕ ಆರ್ಥಿಕ ಮತ್ತು ಸಾಮಾಜಿಕ ಹಾಗೂ ರಾಜಕೀಯ ಒತ್ತಡವಿತ್ತು. ಏಕೆಂದರೆ ಈಗಿನ ಹಾಗೆ ಆಗ ಜನ ವಿದ್ಯಾವಂತರಾಗಿರಲಿಲ್ಲ. ಅಥವಾ ಇಡೀ ಜಗತ್ತಿನಲ್ಲಿ ಸಾಕಷ್ಟು ಸಂಪರ್ಕಸಾಧನಗಳೂ ಕೂಡ ಇಲ್ಲದಂಥ ಸಂದರ್ಭದಲ್ಲಿ ಅವರ ವಿಚಾರವಾಹಿನಿಯನ್ನು ಜಗತ್ತಿನ ಅನೇಕ ಕಡೆಗಳಲ್ಲಿ ಹರಿಸಬೇಕಾದರೆ ಅದರ ಬಗ್ಗೆ ಜನರಿಗೆ ಪ್ರಚೋದನೆಯನ್ನು ಕೊಟ್ಟು ಈ ಸಿದ್ಧಾಂತವನ್ನು ಪ್ರಚಾರ ಮಾಡಿದರು. ಜಗತ್ತಿನ ಅನೇಕ ರಾಷ್ಟ್ರಗಳಲ್ಲಿ ಸಾಮಾಜಿಕ ಬದಲಾವಣೆಯಾಗಬೇಕು. ಸಮಾಜವಾದ ತರಬೇಕು ಎಂದು ಹೇಳಿದ ಖತಾಮದ ಕಾರ್ಲ್‌ಮಾರ್ಕ್ಸ್‌ ಸಿದ್ಧಾಂತವನ್ನು, ತತ್ವವನ್ನು ನಾವು ಬೇರೆ ಬೇರೆ ರೀತಿಯಲ್ಲಿ ಇಂಟರ್‌ಪ್ರೆಟ್ ಮಾಡಬಹುದು. ಯಾವುದೇ ಒಂದು ಸಿದ್ಧಾಂತವನ್ನು ಹಾಕಿದಂಥ ವ್ಯಕ್ತಿಗಳ ವಿಚಾರ ಶಕ್ತಿಯನ್ನು ಬೇರೆ ಬೇರೆ ರೀತಿಯಲ್ಲಿ ನಾವು ಉಪಯೋಗ ಮಾಡಿಕೊಂಡು ಹೋಗು

ತ್ತಿದ್ದೇವೆ. ಸಮಾಜವಾದ ಎಲ್ಲಾ ಜನರು ಒಪ್ಪತಕ್ಕಂಥ ಒಂದು ಸಿದ್ಧಾಂತ ಅಥವಾ ತತ್ವ. ಅದನ್ನು ಹೇಳಿದವರು ಶ್ರೇಷ್ಠ ಪುರುಷ ಕಾರ್ಲ್ ಮಾರ್ಕ್ಸ್. ಈ ಜಗತ್ತಿನಲ್ಲಿ ಅನೇಕ ಯುಗಪ್ರವರ್ತಕರು ಆಗಿ ಹೋಗಿದ್ದಾರೆ. ನಮ್ಮ ರಾಷ್ಟ್ರದಲ್ಲಿ ಮಹಾತ್ಮ ಗಾಂಧಿಯವರು, ಕರ್ನಾಟಕದಲ್ಲಿ ಬಸವಣ್ಣನವರು, ಅದೇ ರೀತಿ ದೇಶದಲ್ಲಿ ಅನೇಕ ಆಚಾರ್ಯರೂ ಕೂಡ ತಮ್ಮ ಸಿದ್ಧಾಂತಗಳನ್ನು ಹಾಕಿಕೊಂಡು ಹೋಗಿದ್ದಾರೆ. ಕೆಲವು ಸಂದರ್ಭಗಳಲ್ಲಿ ಅವುಗಳನ್ನು ಅನುಷ್ಠಾನದಲ್ಲಿ ತರುವುದರಲ್ಲಿ ಕೆಲವು ಜನ ವಿಫಲರಾಗಿದ್ದಾರೆ. ಕೊಂಡೊಯ್ಯಬಹುದು. ಆದರೆ ಕಾರ್ಲ್ ಮಾರ್ಕ್ಸ್ ಯಾವ ಸಿದ್ಧಾಂತಗಳನ್ನು ಹಾಕಿಕೊಟ್ಟು ಜಗತ್ತಿನಿಂದ ಕಣ್ಮರೆಯಾಗಿದ್ದಾರೆ. ಆ ಸಿದ್ಧಾಂತಗಳು ಇವತ್ತಿಗೂ ಜೀವಂತವಾಗಿ ಜನಗಳ ಮನದಲ್ಲಿವೆ. ಯಾವ ಒಂದು ಸಾಮಾಜಿಕ, ಆರ್ಥಿಕ ಸ್ವರೂಪವನ್ನು ಕಲ್ಪನೆ ಮಾಡಬೇಕೆಂದು ಹೇಳಿ ಕಾರ್ಲ್ ಮಾರ್ಕ್ಸ್ ರವರು ಹೊರಟಿದ್ದರೋ ಆ ಸಾಮಾಜಿಕ ಮತ್ತು ಆರ್ಥಿಕ ಸ್ವರೂಪವನ್ನು ನಾವು ನೆನಪಿನಲ್ಲಿಟ್ಟುಕೊಂಡು ಆ ಸಿದ್ಧಾಂತಗಳನ್ನು ಯಾವ ರೀತಿಯಲ್ಲಿ ಅನುಷ್ಠಾನದಲ್ಲಿ ತರಲಿಕ್ಕೆ ಸಾಧ್ಯವಿದೆ ಎಂಬ ವಿಚಾರವನ್ನು ನಾವು ಮಾಡಬೇಕಾಗಿದೆ. ಕಾರ್ಲ್ ಮಾರ್ಕ್ಸ್ ರವರು ಯಾವ ಹಿನ್ನೆಲೆಯಲ್ಲಿ ಹೋರಾಟ ಮಾಡಿದ್ದಾರೋ ಐರೋಪ್ಯ ಖಂಡದಲ್ಲಿ ಯಾವ ವೇದಿಕೆ ಮುಖಾಂತರ ಹೋರಾಟ ಮಾಡಿದ್ದಾರೋ ಅದೇ ರೀತಿಯ ಹಿನ್ನೆಲೆ, ಅದೇ ರೀತಿಯ ವೇದಿಕೆ ಬೇರೆ ಅನೇಕ ರಾಷ್ಟ್ರಗಳಲ್ಲಿ ಇರಬಹುದು. ಬೇರೆ ಬೇರೆ ರೀತಿಯಲ್ಲಿ ಸಾಮಾಜಿಕ, ಆರ್ಥಿಕ ಒತ್ತಡ ಆ ಪ್ರದೇಶದಲ್ಲಿದ್ದಾಗ ಕಾರ್ಲ್ ಮಾರ್ಕ್ಸ್ ರವರ ಸಿದ್ಧಾಂತವನ್ನು ಆರ್ಥಿಕ ಸಾಮಾಜಿಕ ಒತ್ತಡದ ಹೋರಾಟದ ವೇದಿಕೆಯಲ್ಲಿ ನಾವು ಸರಿಯಾಗಿ ಹೊಂದಾಣಿಕೆ ಮಾಡಿಕೊಂಡು ಸಮಾಜವಾದದ ಸಿದ್ಧಾಂತ ಎಲ್ಲಾ ಕಡೆ ಬರುವ ಹಾಗೆ ನಮ್ಮ ಪ್ರಯತ್ನ ಆಗಬೇಕಾಗಿದೆ. ಕಾರ್ಲ್ ಮಾರ್ಕ್ಸ್ ಹಾಕಿಕೊಟ್ಟಿರುವ ಸಿದ್ಧಾಂತಗಳನ್ನು ನಾವು ನೂರು ವರ್ಷಗಳು ಕಳೆದ ಪೋಲೊ ಸಹ ಇವತ್ತಿಗೂ ನೆನಪಿಟ್ಟುಕೊಂಡು ಮತ್ತು ಆ ಸಿದ್ಧಾಂತಗಳು ಜಗತ್ತಿನ ವಿಚಾರ ಕ್ರಾಂತಿಯಲ್ಲಿ ಮಾಡಿದಂಥ ಒಂದು ಪರಿಣಾಮ ಇದ್ದಿಲ್ಲವನ್ನೂ ಇವತ್ತು ನಾವು ನೆನಪಿಟ್ಟುಕೊಂಡು ಕಾರ್ಲ್ ಮಾರ್ಕ್ಸ್ ರವರನ್ನು ಸ್ಮರಿಸುವುದು, ಗೌರವ ಸೂಚಿಸುವುದು ಅತೀ ಅಗತ್ಯವೆಂದು ಹೇಳಿ, ನಮ್ಮ ಸದನದ ನಾಯಕರು ಮಾಡಿದಂಥ ಸೂಚನೆಗಳಿಗೆ ನನ್ನ ಸಂಪೂರ್ಣವಾದ ಅನುಮೋದನೆಯನ್ನು ನೀಡುತ್ತಾ ಇದ್ದೇನೆ.

ಶ್ರೀ ಎಸ್. ಬಂಗಾರಪ್ಪ (ಸೋರಬ).—ಮಾನ್ಯ ಅಧ್ಯಕ್ಷರೇ, ಸದನದ ನಾಯಕರು ಸದನದ ಒಪ್ಪಿಗೆಗಾಗಿ ಮಂಡನೆ ಮಾಡಿದ ಈ ಒಂದು ಸೂಚನೆ ಮಹತ್ವಪೂರ್ಣ ಅಥವಾ ಅರ್ಥಪೂರ್ಣವಾಗಿದೆ. ನಾವು ಮಾಡಬೇಕಾದಂಥ ಕರ್ತವ್ಯ ದೃಷ್ಟಿಯಿಂದ ಕೂಡ ಈ ಒಂದು ನಿರ್ಣಯ ಒಳ್ಳೆಯದು ಎನ್ನತಕ್ಕ ದೃಷ್ಟಿಯಿಂದ ಮತ್ತು ಆ ಒಂದು ಭಾವನೆಯಿಂದ ಈ ಮಾತನ್ನು ನಾನು ಆಡುತ್ತಾ ಇದ್ದೇನೆ. ನಾನು ಕಾರ್ಲ್ ಮಾರ್ಕ್ಸ್ ರವರ ವಿಚಾರಧಾರೆಗಳ ವಿಶ್ಲೇಷಣೆಗೆ ಸಂಪೂರ್ಣವಾಗಿ ಹೋಗುವುದಕ್ಕೆ ಸಾಧ್ಯವಿಲ್ಲ. ಏಕೆಂದರೆ ಕಾಲದ ಅಭಾವವಿರುತ್ತದೆ. ಈ ಬಗ್ಗೆ ಈಗಾಗಲೇ ಸಭಾನಾಯಕರೂ ಹೇಳಿದ್ದಾರೆ ಮತ್ತು ವಿರೋಧಪಕ್ಷದ ನಾಯಕರೂ ಕೂಡ ಕೆಲವು ವಿಚಾರಗಳನ್ನು ಸಭೆಯ ಮುಂದಿಟ್ಟಿದ್ದಾರೆ. ಅದರಲ್ಲೂ ಆ ಒಂದು ತತ್ವಕ್ಕೆ ಬದ್ಧರಾಗಿ ಅಂಟಿಕೊಂಡಂಥ ಮಾನ್ಯ ಎಂ. ಎಸ್. ಕೃಷ್ಣನವರು ಕೆಲವು ವಿಚಾರಗಳನ್ನು ಹೇಳಿದ್ದಾರೆ, ಬಹಳ ಕಾಲ ಇದ್ದಿದ್ದರೆ ಅವರು ಇನ್ನೂ ಚೆನ್ನಾಗಿ ಭಾಷಣ ಮಾಡುವ ಶಕ್ತಿಯನ್ನು ಪಡೆದಿದ್ದಾರೆ, ಅದೇ ರೀತಿ ಸದನದಲ್ಲಿರತಕ್ಕ ಅನೇಕ ಮಾನ್ಯ ಸದಸ್ಯರೂ ಕೂಡ ಅವರ ವಿಚಾರಧಾರೆಗಳನ್ನು ಅಭ್ಯಾಸ ಮಾಡಿರತಕ್ಕವರು, ತಿಳಿದುಕೊಂಡಿರತಕ್ಕವರೂ ಕೂಡ ಇದ್ದಾರೆಂದು ನಾನು ಭಾವಿಸುತ್ತೇನೆ. ಮಾನ್ಯ ಅಧ್ಯಕ್ಷರೇ, ಹೆಚ್ಚು ಭಾಷಣ ಮಾಡುವುದಕ್ಕೆ ಸಮಯವಿಲ್ಲದೇ ಇರುವಂಥ ಕಾಲದಲ್ಲಿ ಈ ವಿಚಾರವನ್ನು ಕೈಗೆತ್ತಿಕೊಂಡಿದ್ದಾರೆ. ಇದಕ್ಕೆ ಪ್ರತ್ಯೇಕವಾದ ಕಾಲ ಇದ್ದಿದ್ದರೆ ಬಹಳ ಒಳ್ಳೆಯದಾಗಿತ್ತು. ಒಂದು ಮಾತಿನಲ್ಲಿ ಹೇಳುವುದಿದ್ದರೆ, ಪ್ರಪಂಚದಲ್ಲಿರತಕ್ಕ ಅನೇಕ ರಾಷ್ಟ್ರಗಳಲ್ಲಿ ಅಸ್ತಿ ಅಥವಾ ಬಂಡವಾಳಶಾಹಿತ್ವವನ್ನೇ ಗಮನದಲ್ಲಿಟ್ಟುಕೊಂಡು ವಿಚಾರ ಮಾಡತಕ್ಕ ಒಂದು ವಿಚಾರಧಾರೆ ಏನು ಶತ ಶತಮಾನಗಳಿಂದ ಬಂದಿದೆ ಅದಕ್ಕೆ ತದ್ವಿರುದ್ಧವಾಗಿ— Individual ownership of the property—ಇಲ್ಲದೆ ವ್ಯಕ್ತಿ ತನ್ನ ಹಕ್ಕನ್ನು ಆಸ್ತಿಮೇಲೆ ಇಡದೆ ಅಂದರೆ In a communist Government no individual can have a right over his property. So, individual right to the property is

abolished there. ಬರವ ಹಾಗಿಲ್ಲ. ಇದು ಎಂತಹ ವಾದ. ಯಾವುದೇ ಆಸ್ತಿಮೇಲೆ ಸ್ವಾಮ್ಯತ್ವವಿಲ್ಲದೆ ವ್ಯಕ್ತಿಗಳು ಆ ಸರ್ಕಾರದ ಅಥವಾ ಸಮಾಜದ ಅವಿಭಾಜ್ಯ ಅಂಗವಾಗಿ ಉಳಿದು ಕೊಳ್ಳುವುದಕ್ಕೆ ಸಾಧ್ಯವಿದೆ. ಇದು ಎಂತಹ ವಾದ. ಇನ್ನೊಂದು 'Workers of the world unite together' ಎಂತಹ ಮಾತು ಇದು ಪ್ರಪಂಚದಲ್ಲಿರತಕ್ಕಂಥ ಶ್ರಮಜೀವಿಗಳಿಗೆ ಕೇಟ್ಟಿರತಕ್ಕ ಕರೆ ಇದು. ನೀವು ಏನೇನೂ ಕಳೆದುಕೊಳ್ಳುವುದಿಲ್ಲ. ಮೊದಲು ನೀವು ಒಗ್ಗಟ್ಟಾಗಿ. ನೀವು ಶತ ಶತಮಾನಗಳಿಂದ ಶೃಂಖಲೆಯಲ್ಲಿ ಬಿದ್ದಿದ್ದೀರಿ ಅದರಿಂದ ಮಾತ್ರ ಬಿಡುಗಡೆ ಹೊಂದುತ್ತಾ ಇದ್ದೀರಿ. ನೀವು ಮೊದಲು ಒಗ್ಗಟ್ಟಾಗಿ ಎಂದು ಹೇಳಿತಕ್ಕಂಥಾ ಮಾತು. ಮತ್ತೆ 'Communism does not recognise the territorial boundary of the State' ಇದು ಒಂದು ಮಾತು, ಅಂದೂ ರಾಜ್ಯ ಅಥವಾ ಒಂದು ರಾಷ್ಟ್ರಕ್ಕೆ ಗಡಿ ಎನ್ನತಕ್ಕಂಥಾದ್ದು ಇಲ್ಲ ಎನ್ನತಕ್ಕಂಥಾ ಮಾತು. ಅದನ್ನು ವ್ಯಾಖ್ಯಾನ ಮಾಡುವುದಾದರೆ, ಚೈನ ಮತ್ತು ಇಂಡಿಯಾಕ್ಕೆ ಗಡಿ ಇಲ್ಲವೇ ಎನ್ನುವ ಮಾತು ಬಂದಿತು ನಮ್ಮ ದೃಷ್ಟಿಯಿಂದ ನಾವು ಈ ರೀತಿ ಹೇಳುವುದಾದರೆ ಕಾರ್ಲಿಮಾರ್ಕ್ಸ್ ದೃಷ್ಟಿಯಿಂದ ಗಡಿ ಎಂದು ಇಟ್ಟರೆ ಒಂದು ಕಮ್ಯೂನಿಸ್ಟ್ ಸಿದ್ಧಾಂತ ಒಪ್ಪಿರತಕ್ಕ ರಾಷ್ಟ್ರ ಮತ್ತೊಂದರ ಜೊತೆಗೆ ವ್ಯಾಖ್ಯಾನಕ್ಕೆ ಇಳಿದರೆ ಆ ವಾದ ಹಾಳಾಗಿ ಹೋದೀತು ಎನ್ನತಕ್ಕ ದೃಷ್ಟಿಯಿಂದ ಪ್ರಪಂಚದಲ್ಲಿರತಕ್ಕ ಎಲ್ಲಾ ಜನತೆಗೆ ಎಲ್ಲಾ ಕಾಲಕ್ಕೂ ಕೂಡ ಅನ್ವಯವಾಗತಕ್ಕ ವಾದವನ್ನು ಇಟ್ಟಿದ್ದಾರೆ. ಇದೇ ದೃಷ್ಟಿಯಿಂದ ಏಂಜಲರ್‌ವರು ಲೆನಿನ್‌ರವರಂಥ ಮಹಾನ್ ವ್ಯಕ್ತಿಗಳು ಏನು ಇದ್ದರೋ ಅವರು ಮೂಲಭೂತವಾಗಿ ಒಪ್ಪಿಕೊಂಡಿರತಕ್ಕ, ಪುಷ್ಟಿಕೊಡತಕ್ಕ ರೀತಿಯಲ್ಲಿ ತಮ್ಮದೇ ಆದ ಒಂದು ಕೊಡುಗೆಯನ್ನು ಕೊಟ್ಟಿದ್ದಾರೆ. ಕಾರ್ಲಿಮಾರ್ಕ್ಸ್ ಸಿದ್ಧಾಂತದ ಒಬ್ಬ ಪ್ರವರ್ತಕ. ಆತನ ಸೈದ್ಧಾಂತಿಕ ತಾತ್ವಿಕ ವಿಚಾರಗಳನ್ನು ಸ್ಪಷ್ಟವಾಗಿ ಒಂದು ರಾಷ್ಟ್ರವಲ್ಲ, ಪ್ರಪಂಚದ ಹಲವಾರು ರಾಷ್ಟ್ರಗಳು ಒಪ್ಪಿವೆ. ಮಾನ್ಯ ಕೃಷ್ಣನ್‌ರವರು ಪ್ರಪಂಚದ ಕೆಲವು ರಾಷ್ಟ್ರಗಳಲ್ಲಿ ಈಗಾಗಲೇ ಈ ಸಿದ್ಧಾಂತದ ಆಧಾರದ ಮೇಲೆ ಕೆಲವು ಸರ್ಕಾರಗಳು ರಚನೆಯಾಗಿವೆಯೆಂದು ಹೇಳಿದರು. ಈಗಲೂ ಪಿರೋಪ್ಪ ರಾಷ್ಟ್ರಗಳಲ್ಲಿ ಈ ಸಿದ್ಧಾಂತವನ್ನು ಒಪ್ಪಿರತಕ್ಕದ್ದು ಇದೆ. ಮೂರು ನಾಲ್ಕು ಕಮ್ಯೂನಿಸಂ ಹೊಂದಿರತಕ್ಕ ಸರ್ಕಾರ ಕೂಡ ಇದೆ.

2-30 ಪಿ. ಎಂ.

ಆದುದರಿಂದ ಈ ಒಂದು ಅವರ ವಿಚಾರ ಧಾರೆಯನ್ನು ಮೂಲಭೂತವಾಗಿ ಒಪ್ಪತಕ್ಕಂಥ ಜನ ಪ್ರಪಂಚದ ಎಲ್ಲಾ ರಾಷ್ಟ್ರಗಳಲ್ಲೂ ಇದ್ದಾರೆ. ಅಭೂತಪೂರ್ವವಾಗಿರತಕ್ಕ ಕೊಡುಗೆಯನ್ನು ಕಾರ್ಲಿಮಾರ್ಕ್ಸ್‌ರವರು ನಮಗೆ ಬಿಟ್ಟುಕೊಟ್ಟು ಹೋಗಿದ್ದಾರೆ. ಇವತ್ತಿನ ದಿವಸ ಮಾನ್ಯ ಸಭಾ ನಾಯಕರಾದ ಶ್ರೀ ರಾಮಕೃಷ್ಣ ಹೆಗಡೆಯವರು ಮತ್ತು ವಿರೋಧ ಪಕ್ಷದ ನಾಯಕರು ಮತ್ತಿತರ ಕೆಲವು ಸದಸ್ಯರುಗಳು ಸಹ ಈ ನಿರ್ಣಯದ ಬಗ್ಗೆ ಹೈತೂರ್ವಕವಾಗಿ ಸ್ವಾಗತ ಮಾಡಿದ್ದಾರೆ. ಈ ನಿರ್ಣಯದ ಬಗ್ಗೆ ನಾನು ಸಹ ಪಾಲ್ಗೊಂಡು ನಾಲ್ಕು ಮಾತುಗಳನ್ನು ಆಡಲು ಒಂದು ಸುಸಂದರ್ಭವನ್ನು ತಾವು ಒದಗಿಸಿ ಕೊಟ್ಟಿದ್ದೀರಿ, ಅದಕ್ಕಾಗಿ ತಮಗೂ ಮಂದಿಸಿ ನನ್ನ ಮಾತುಗಳನ್ನು ಮಾಗಿಸುತ್ತೇನೆ.

ಶ್ರೀ ಪಿ. ರಾಮಚಂದ್ರರಾವ್ (ಉಲ್ಲಾಳ್).—ಮಾನ್ಯ ಸಭಾಧ್ಯಕ್ಷರೇ, ಸಭಾನಾಯಕರು ಏನು ನಿರ್ಣಯವನ್ನು ಮಂಡಿಸಿದ್ದಾರೆ ಇದು ನಿಜಕ್ಕೂ ಸ್ವಾಗತಾರ್ಹವಾದದ್ದು. ಇವತ್ತು ಕಾರ್ಲಿಮಾರ್ಕ್ಸ್‌ನ ಮರಣ ಶತಾಬ್ದಿಯ ಸಂದರ್ಭದಲ್ಲಿ ಸರ್ವಾನುಮತದ ಒಂದು ಠರಾವನ್ನು ಮಂಡಿಸಿದ್ದಾರೆ. ಅದಕ್ಕಾಗಿ ನಾನು ಸಂಪೂರ್ಣವಾಗಿ ಬೆಂಬಲ ಕೊಟ್ಟು ಒಂದೆರಡು ಮಾತುಗಳನ್ನು ಹೇಳಬೇಕೆಂದಿದ್ದೇನೆ. ನಮ್ಮ ಚರಿತ್ರೆಯಲ್ಲಿರುವಂಥಾ ಘಟನೆಗಳೆನು ಇವೆ ಅವು ಕೇವಲ ಆಕಸ್ಮಿಕವಾದವುಗಳಲ್ಲ, ಅವುಗಳು ಕ್ರಮಬದ್ಧವಾಗಿವೆ ನಿಯಮಬದ್ಧವಾಗಿವೆ ಎಂದು ಚರಿತ್ರೆಗೆ ಹೊಸದಾಗಿ, ವೈಜ್ಞಾನಿಕವಾಗಿ ತಿಳಿಸುವುದು ಕೊಟ್ಟಂಥ ಮಹಾತ್ಮರು ಅವರು. ಅಲ್ಲದೇ ಶ್ರಮ ಶಕ್ತಿಯೇ ಎಲ್ಲಾ ಅಭಿವೃದ್ಧಿಗೂ, ಎಲ್ಲಾ ಬೆಳವಣಿಗೆಗೂ ಮತ್ತು ಬಂಡವಾಳ ಶೇಖರಣೆಯ ಹೂಲಿಕ್ಕೂ ಕಾರಣವೆಂದು ಹೇಳಿದ್ದಾರೆ. ಇವತ್ತು ಏನು ಶ್ರೀಮಂತರು ಬಡವರು ಎಂಬ ಭಾವನೆ ಪ್ರಪಂಚದಲ್ಲಿ ಬೆಳೆದುಕೊಂಡು ಬರುತ್ತಿದೆ ಅದು ತಪ್ಪುಬೇಕು, ಎಲ್ಲರೂ ಒಂದಾಗಬೇಕು ಅವರಲ್ಲಿರತಕ್ಕ ಅಂತರ ಕಡಿಮೆಯಾಗಬೇಕು; ಶ್ರಮ ಜೀವಿಗಳ ಬಗ್ಗೆ, ಕಡು ಬಡವರ ಬಗ್ಗೆ ದೊಡ್ಡ ರೀತಿಯಲ್ಲಿ ಹೋರಾಟ ಮಾಡುವುದು ಅಗತ್ಯವಿದೆ,

ಅವಶ್ಯಕತೆ ಇದೆ ಎಂದು ನ್ಯಾಯಬದ್ಧವಾಗಿ ಅವರು ಹೋರಾಟ ಮಾಡಿದ್ದರು. ಇಂಥಾ ದೊಡ್ಡ ವಿಚಾರವನ್ನು ಹೇಳಿ ಅದಕ್ಕಾಗಿಯೇ ಹೋರಾಟ ಮಾಡಿದಂಥವರ ನೆನಪು ಮಾಡಿಕೊಳ್ಳತಕ್ಕ ರರಾವನ್ನು ಮಂಡಿಸಿರತಕ್ಕದ್ದು ಬಹಳ ಸೂಕ್ತವಾಗಿದೆಂದು ಹೇಳಿ, ಇಷ್ಟು ಮಾತನಾಡಲು ಅವಕಾಶ ಕೊಟ್ಟ ಅಧ್ಯಕ್ಷರಿಗೆ ವಂದಿಸಿ ನನ್ನ ಮಾತನ್ನು ಮುಗಿಸುತ್ತೇನೆ.

ಶ್ರೀ ಸಿ. ಬೈರೇಗೌಡ (ವೇಮಗಲ್).—ಮಾನ್ಯ ಅಧ್ಯಕ್ಷರೇ. ಮಾನ್ಯ ಸಭಾ ನಾಯಕರು ಮಂಡಿಸಿರತಕ್ಕಂಥ ರರಾವನ್ನು ಸಂಪೂರ್ಣವಾಗಿ ಬೆಂಬಲಿಸುತ್ತಾ ಒಂದೆರಡು ಮಾತುಗಳನ್ನು ಮಾತ್ರ ಹೇಳುವುದಕ್ಕೆ ಇಚ್ಛೆಪಡುತ್ತೇನೆ. ಮಾನ್ಯ ಕಾರ್ ಮಾರ್ಕ್ಸ್‌ರವರು ಜರ್ಮನಿ ದೇಶದಲ್ಲಿ ಹುಟ್ಟಿ ಅವರು ಸತ್ಯವನ್ನು ಪ್ರತಿಪಾದಿಸಿದ್ದಾರೆ. ಆಗಿನ ಕಾಲದಲ್ಲಿ ಅವರು ಸತ್ಯವನ್ನು ಪ್ರತಿಪಾದಿಸಿದ್ದಕ್ಕೆ ಆ ದೇಶದ ಜನರು ಅವರಿಗೆ ಕೊಟ್ಟಂಥ ಬಳುವಳಿ ಏನೆಂದರೆ ಅವರನ್ನು ಆ ದೇಶದಿಂದಲೇ ಹೊರಕ್ಕೆ ಹಾಕಿದರು. ಅನಂತರ ಅವರು ಫ್ರಾನ್ಸ್ ದೇಶದಲ್ಲಿ ಸ್ವಲ್ಪ ಕಾಲವಿದ್ದು ಅನಂತರ ಇಂಗ್ಲೆಂಡ್ ದೇಶಕ್ಕೆ ಬಂದು ಅವರು ಮಹೋನ್ನತ ಕಾಣಿಕೆಯನ್ನು ದಾಸ್ ಕ್ಯಾಪಿಟಲ್ ಜನರಿಗೆ ನೀಡಿ ಹೋಗಿದ್ದಾರೆ. ದಾಸ್ ಕ್ಯಾಪಿಟಲ್ ಮಕ್ಕಳು ಭಾಗ ಜನ ಅವರ ಆ ಒಂದು ದಾರಿದ್ರ್ಯದಲ್ಲಿಯೇ ಇವತ್ತಿಗೂ ನಡೆಯುತ್ತಿದ್ದಾರೆ. ಇಷ್ಟೇಅಲ್ಲಾ ಜೈನ ದೇಶದಲ್ಲಿಯಾಗಲೀ ಅಥವಾ ರಷ್ಯಾ ದೇಶದಲ್ಲಿಯೇ ಆಗಲಿ ಮತ್ತು ಪ್ರಪಂಚದ ಇತರ ಯಾವುದೇ ದೇಶದಲ್ಲಿ ಆಗಲೀ ಮತ್ತು ಭಾರತದಲ್ಲಿಯೇ ಆಗಲೀ ಅವರ ಪ್ರಭಾವದಿಂದ ಅನೇಕ ಜನ ಬೆಳುವಳಿ ಹೂಡಿದಂಥ ನಿದರ್ಶನಗಳು ಬೇಕಾದಷ್ಟು ಇದೆ. ಇವತ್ತು ಅನೇಕ ಜನ ಭಾರತ ದೇಶಕ್ಕೆ ಮಾರ್ಕ್ಸ್‌ವಾದ ಲಾಗು ಆಗುವುದಿಲ್ಲ ಎನ್ನುವ ಅಪಸ್ಥಿರವನ್ನು ಎತ್ತುತ್ತಿದ್ದಾರೆ. ಇದು ಬುದ್ಧಿ ಭ್ರಮಣೆ ಇರತಕ್ಕಂಥವರು ಮಾತ್ರ ಈ ಮಾತನ್ನು ಹೇಳುತ್ತಾರೆಯೇ ಹೊರತು ಮತ್ತೆ ಯಾರೂ ಹೇಳುವುದಕ್ಕಾಗುವುದಿಲ್ಲ ಸಮಾಜ ವಿಕಾಸವಾಗತಕ್ಕಂಥ ಪರಿಸ್ಥಿತಿಯಲ್ಲಿ ಅದರಲ್ಲೂ ಏರೂ ಪೇರು ಹೆಚ್ಚಾಗಿರತಕ್ಕ ನಮ್ಮ ಭಾರತದೇಶದಲ್ಲಿ ಮಾರ್ಕ್ಸ್‌ವಾದ ಸಹ ದಾರಿದ್ರ್ಯವಾಗಿದೆ. ಅದುದರಿಂದ ಇಲ್ಲೂ ಕೂಡ ಮಾರ್ಕ್ಸ್‌ವಾದ ಅತಿ ಶೀಘ್ರಗತಿಯಲ್ಲಿ ಬೆಳೆಯಲಿ ಎಂದು ಆಶೆ ವ್ಯಕ್ತಪಡಿಸಿ ಈ ರರಾವಿಗೆ ನನ್ನ ಸಂಪೂರ್ಣವಾದ ಬೆಂಬಲವನ್ನು ಕೊಟ್ಟು ಇಷ್ಟು ಮಾತನಾಡಲು ಅವಕಾಶವನ್ನು ಕೊಟ್ಟಂಥ ಅಧ್ಯಕ್ಷರಿಗೆ ವಂದಿಸಿ ನನ್ನ ಮಾತನ್ನು ಮುಗಿಸುತ್ತೇನೆ.

ಶ್ರೀ ಕೆ. ಎಚ್. ರಂಗನಾಥ್ (ಹಿರಿಯೂರು).—ಮಾನ್ಯ ಅಧ್ಯಕ್ಷರೇ, ಕಾಲ ಹೆಚ್ಚಿಗೆ ಇಲ್ಲದೇ ಇರುವುದರಿಂದ ನಾನು ಹೆಚ್ಚು ಕಾಲವನ್ನು ಇದರ ಬಗ್ಗೆ ಮಾತನಾಡಲು ತೆಗೆದುಕೊಳ್ಳುವುದಕ್ಕೆ ಇಷ್ಟು ಪಡುವುದಿಲ್ಲ. ನಾನು ಮತ್ತು ವಿರೋಧ ಪಕ್ಷದ ನಾಯಕರು ಇದರ ಬಗ್ಗೆ ನೋಟೀಸ್ ಕೊಟ್ಟಿದ್ದೆವು. ಆದರೆ ಸಂತೋಷದ ವಿಚಾರವೆಂದರೆ ಈ ಮನೆಯ ಸಭಾ ನಾಯಕರೇ ಒಂದು ನಿರ್ಣಯವನ್ನು ಮಂಡಿಸಿ ದಿವಂಗತ ಕಾರ್ ಮಾರ್ಕ್ಸ್ ಬಗ್ಗೆ ಬಹಳ ಅಭಿಮಾನ ಪೂರ್ವಕವಾಗಿ ಮಾತನಾಡಿದ್ದಾರೆ. ಅವರು ನಿರ್ಣಯದ ಬಗ್ಗೆ ಚೆನ್ನಾಗಿ ಮಂಡಿಸಿ ಮಾತನಾಡಿರುವುದರಿಂದ ಪುನಃ ನಾನು ಅದರ ಬಗ್ಗೆ ಪ್ರಸ್ತಾಪ ಮಾಡಿದರೆ ರಸಾಭಾಸವಾಗುತ್ತದೆಂದು ಭಾವಿಸಿದ್ದೇನೆ. ಕಾರ್ ಮಾರ್ಕ್ಸ್ ಇವರು ಒಬ್ಬ ಮಹಾನ್ ವ್ಯಕ್ತಿಯಾಗಿದ್ದರು. ಇವರು ಜನರ ಮನಸ್ಸನ್ನು ತಿಳಿದು, ಮುಂದೆ ಜನರು ಹೇಗೆ ರಾಜ್ಯಭಾರವನ್ನು ಮಾಡಿಕೊಂಡು ಹೋಗಬೇಕು ಎನ್ನುವ ಬಗ್ಗೆ ಒಂದು ದಾರಿದ್ರ್ಯವನ್ನು ಹಾಕಿಕೊಟ್ಟಂಥ ಮಹಾನ್ ವ್ಯಕ್ತಿ. ಮಾನ್ಯ ಕೃಷ್ಣನರವರು ಪ್ರಸ್ತಾಪ ಮಾಡಿದ ಹಾಗೆ ಪ್ರಪಂಚದಲ್ಲಿ ಮೂರನೇ ಒಂದು ಭಾಗದಷ್ಟು ಪ್ರದೇಶದಲ್ಲಿ ಇವರ ಒಂದು ತತ್ವವನ್ನು ಒಪ್ಪಿ ಕೊಂಡಿರತಕ್ಕ ರಾಜ್ಯಗಳು ಇದ್ದಾವೆ. ಅದು ಏನೇ ಇರಲಿ ಅದರ ಬಗ್ಗೆ ಪ್ರಸ್ತಾಪ ಮಾಡುವುದಕ್ಕೆ ಇಷ್ಟಪಡುವುದಿಲ್ಲ. ಅವರ ಒಂದು ವಿಚಾರ ಧಾರೆಯಿಂದ ಶ್ರಮೇಡೇವಿ ವರ್ಗಕ್ಕೆ ಒಂದು ಚೈತನ್ಯವನ್ನು ಕೊಟ್ಟು, ಮಾನವ ಮಾನವನಾಗಿ ಬೆಳೆಯಬೇಕು ಎನ್ನುವ ತತ್ವಕ್ಕೆ, ಅಂಥಾ ಒಂದು ವಾತಾವರಣವನ್ನು ನಿರ್ಮಾಣ ಮಾಡಬೇಕು ಎನ್ನುವ ದೃಷ್ಟಿಯಿಂದ ಒಂದು ದಾರಿಯನ್ನು ಹಾಕಿಕೊಟ್ಟಿರತಕ್ಕ ಅರ್ಥಶಾಸ್ತ್ರಜ್ಞನ ವಿಚಾರ ಧಾರೆಯನ್ನು ನಾವು ನೋಡುತ್ತಿದ್ದೇವೆ. ಶ್ರೀ ರಾಮಚಂದ್ರರಾವರವರು ಶ್ರಮ ಜೀವಿ ಎನ್ನುವ ಪದದ ಬಗ್ಗೆ ವಿಶ್ಲೇಷಣೆ ಮಾಡಿ ಹೇಳುತ್ತಿದ್ದರು. ಮಾನ್ಯ ಸಭಾ ನಾಯಕರು ಏನು ನಿರ್ಣಯವನ್ನು ಮಂಡಿಸಿ ಪ್ರಸ್ತಾಪ ಮಾಡಿದ್ದಾರೆ ಮತ್ತು ವಿರೋಧ ಪಕ್ಷದ ನಾಯಕರು ಮತ್ತು ಇನ್ನಿತರ ಮಿತ್ರರು ಇದರ ಬಗ್ಗೆ ಏನು ಪ್ರಸ್ತಾಪ ಮಾಡಿದ್ದಾರೆ ಅವರೆಲ್ಲರ ಮಾತನ್ನು ನಾನು ಸಹ ಪ್ರತಿಪಾದನೆ ಮಾಡುತ್ತಾ ಅವರು ಇವತ್ತು ನಮ್ಮನ್ನು ಬಿಟ್ಟು ಹೋಗಿ

೧೦೦ ವರ್ಷಗಳಾದರೂ ಕೂಡ ಅವರ ವಿಚಾರಧಾರೆಯನ್ನು ಪ್ರತಿದಿವಸವೂ ಸಮರ್ಥನೆ ಮಾಡಿ ಕೊಳ್ಳಲೇಬೇಕಾಗಿದೆ. ಇವತ್ತು ಏನು ಸಭೆಯ ಮುಂದೆ ನಿರ್ಣಯವಿದೆ ಇದಕ್ಕೆ ಎಲ್ಲರೂ ಸಂಪೂರ್ಣವಾದ ಬೆಂಬಲವನ್ನು ಕೊಡಬೇಕೆಂದು ಮಿತ್ರರಲ್ಲಿ ಕೇಳಿಕೊಂಡು ನನ್ನ ಎರಡು ಮಾತುಗಳನ್ನು ಮುಗಿಸುತ್ತೇನೆ.

ಶ್ರೀ ಎಂ. ಪಂಪಾಪತಿ (ದಾವಣಗೆರೆ).—ಮಾನ್ಯ ಸಭಾಧ್ಯಕ್ಷರೇ. ನಮ್ಮ ಸಭಾ ನಾಯಕರು ತಂದಿರತಕ್ಕ ನಿರ್ಣಯಕ್ಕೆ ನನ್ನ ಸಂಪೂರ್ಣವಾದ ಅನುಮೋದನೆಯನ್ನು ಸೂಚಿಸುತ್ತೇನೆ. ಕಾರ್ಕ್ಸ್ ಮಾರ್ಕ್ಸ್‌ರವರ ಶತಾಬ್ದಿಯ ಬಗ್ಗೆ ಈಗಾಗಲೇ ನಮ್ಮ ಎಲ್ಲಾ ನಾಯಕರೂ ಮಾತನಾಡಿದ್ದಾರೆ. ಮುಖ್ಯವಾಗಿ ಇವತ್ತು ಬಡತನದ ಅಂತರ ಹೋಗಬೇಕಾಗಿದ್ದರೆ ಅದು ಕಾರ್ಕ್ಸ್ ಮಾರ್ಕ್ಸ್‌ರವರ ವಾದವನ್ನು ಅನುಸರಿಸಿಕೊಂಡು ಬಂದರೆ ಮಾತ್ರ ಸಾಧ್ಯವೆನ್ನತಕ್ಕದ್ದು ನಮಗೆ ಕಾಣುತ್ತಿದೆ. ಪ್ರಪಂಚದಲ್ಲಿ ಮೂರನೇ ಒಂದು ಭಾಗ ಬಡತನ ನಿರುದ್ಯೋಗದಿಂದ ಏನು ಬಳಲುತ್ತಿದ್ದರೂ ಅವೆಲ್ಲರೂ ಇವತ್ತು ಸುಖವಾಗಿ ಬಾಳುವಂಥ ಒಂದು ಪರಿಸ್ಥಿತಿ ಉಂಟಾಗುವುದಕ್ಕೆ ಮುಖ್ಯ ಕಾರಣರೇ ಮಾರ್ಕ್ಸ್‌ರವರು. ಇವತ್ತು ಮಾರ್ಕ್ಸ್‌ವಾದವನ್ನು ಒಪ್ಪಿಕೊಂಡು ಜಾರಿಗೆ ತಂದಿರುವುದರಿಂದಲೇ ಭಾರತದಲ್ಲಿ ಕೂಡ ಇಂಥಾ ಒಂದು ವ್ಯವಸ್ಥೆಯನ್ನು ಜಾರಿಗೆ ತರಬೇಕು ಎನ್ನುವ ಬಗ್ಗೆ ಪ್ರಯತ್ನ ನಡೆಯುತ್ತಿದೆ. ಈ ಪ್ರಯತ್ನ ಅದಷ್ಟು ಜಾಗೃತ ಅಚರಣೆಗೆ ಬಂದರೆ ಅದು ನಮಗೂ ಒಂದು ಹೆಮ್ಮೆ ತರತಕ್ಕಂಥದ್ದು ಹೇಳಿ ಈಗ ನಮ್ಮ ಸಭೆಯ ಮುಂದಿರತಕ್ಕ ನಿರ್ಣಯಕ್ಕೆ ನನ್ನ ಬೆಂಬಲವನ್ನು ಸೂಚಿಸಿ ನನ್ನ ಮಾತುಗಳನ್ನು ಮುಗಿಸುತ್ತೇನೆ.

ಉಪಾಧ್ಯಕ್ಷರು.—ಮಾನ್ಯ ಸದಸ್ಯರುಗಳು ಕಾರ್ಕ್ಸ್ ಮಾರ್ಕ್ಸ್ ಬಗ್ಗೆ ಮಾತನಾಡಿರುವುದರ ಜೊತೆಗೆ ನಾನೂ ಸಹ ಭಾಗಿಯಾಗಿ ಸಭೆ ಈ ನಿರ್ಣಯವನ್ನು ಸರ್ವಾನುಮತದಿಂದ ಒಪ್ಪಿದೆ ಎಂದು ಭಾವಿಸುತ್ತೇನೆ.

ANNOUNCEMENT

Resignation by Sri P. G. R. Sindhia of his Assembly membership

I have received an intimation from Sri P. G. R. Sindhia of his intention to resign from the membership of the Assembly. I have accepted his resignation from to-day 2 P. M.

ವಿತ್ತೀಯ ಕಾರ್ಯಕಲಾಪಗಳು

ಅನುಪೂರಕ ಅಂದಾಜುಗಳ ವೆಂಡನೆ

ಶ್ರೀ ರಾಮಕೃಷ್ಣ ಹೆಗಡೆ (ಮಂತ್ರಿ ಮಂತ್ರಿಗಳು).—ಭಾರತ ಸಂವಿಧಾನದ ೨೦೬ (೧)ನೇ ಅನುಚ್ಛೇದದ ಮೇರೆಗೆ ೧೯೮೨-೮೩ನೇ ಸಾಲಿನ ಅನುಪೂರಕ ಅಂದಾಜುಗಳನ್ನು (ಎರಡನೆಯ ಕಂತು) ಸಭೆಯ ಮುಂದೆ ಮಂಡಿಸುತ್ತೇನೆ.

ಉಪಾಧ್ಯಕ್ಷರು.—೧೯೮೨-೮೩ನೇ ಸಾಲಿನ ಅನುಪೂರಕ ಅಂದಾಜುಗಳನ್ನು ಮಂಡಿಸಲಾಗಿದೆ.